



## سوال

(60) قربانی کی کھال کا صحیح مصرف اہل حدیث کے نقطہ نظر سے

## جواب

السلام علیکم ورحمۃ اللہ وبرکاتہ

کیا فرماتے ہیں علماء دین و مفتیان شرح متین اس مسئلہ کے بارے میں کہ چرم قربانی کا مصرف کون لوگ ہیں۔ اور زمانہ نبوت میں چرم قربانی کن کو دیا جاتا تھے۔؟

## الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

اخبار "الاعتصام" لاہور مورخہ 10 صفر سن 1374 عیسوی میں قربانی کی کھال کے مصرف پر ایک سوال کا جواب نظر سے گزرا جو مسلک اہل حدیث کے مخالف ہونے کے علاوہ ناقص اور تقریب میں غیر تام بھی ہے۔ کیونکہ مصرف کا ایک ہی حصہ بیان کیا گیا ہے۔ یعنی صدقہ کرنا اور مصرف کے دوسرے حصے سے واللہ اعلم۔ کیوں بالکل خاموشی اختیار کی گئی ہے۔ حالانکہ دوسرا حصہ مصرف کا عہد نبوی ﷺ میں زیادہ تر صحابہ کرام رضوان اللہ عنہم اجمعین کا معمول بہ تھا۔ جو بقول خود صحابہ حدیث صحیح میں ہے۔

ان الناس یتخذون الاسقیۃ من ضحایا ہم و تملکون فیہا الورک (بخاری۔ مسلم۔ مختصر)

یعنی صحابہ کرام قربانی کی کھال سے مشکیزے بنا کر استعمال کر لیتے تھے۔ اور ان میں چربی پگھال کر رکھتے تھے۔ اور دوسری قولی حدیث میں ہے۔

واستمتعوا بجلودہا ولا یتیمعوا (امام احمد)

یعنی قربانی کی کھال سے (اپنی ضروریات میں) فائدہ اٹھا کر لیا کرو۔ بیچو مت۔

پھر اس ناقص جواب کی ایک سند کا منطقی و غیرہ کا بلا پتہ حوالہ دیا ہے۔ جو کہ اس میں نہیں مل سکتا اور دوسری سند بخاری کی جو کہ ایک خاص واقعہ ہے۔ جس کو فائدہ کلیہ بنا دیا گیا ہے۔ لہذا نہ تو یہ تقریب تام ہے۔ نہ جواب باصواب۔ یہ جملہ بھی (کہ "یہ فقراء مقامی پر ظلم ہے۔" غلط ہوا۔ جبکہ بخاری۔ مسلم۔ اور امام احمد کی روایات سے ثابت ہوا کہ کھال سے مشکیزے بنا لیتے تھے۔ صدقہ نہیں کرتے تھے۔ تو کیا صحابہ کرام بھی فقراء پر ظلم کرتے تھے۔

پھر کسی ادارے کو کھال دے دینے پر یہ جملہ استعمال کیا ہے۔ کہ "یہ طریقہ زمانہ نبوت میں نہیں تھا۔" یہ جملہ بھی صحیح نہیں جبکہ خود جواب میں حضرت علی کا ثبوت ہے۔ کہ ان کو نبی کریم ﷺ نے لوگوں پر تقسیم کرنے کیلئے اپنا وکیل مقرر کر دیا تھا۔ بیونہ اسی طرح کسی ادارہ خاص کے ناظم اور مہتمم کو بھی وکیل بنا دیا جاتا ہے۔ نہ یہ کہ اس کی کھال کیلئے کھال دی جاتی ہے۔ لہذا یہ طریقہ زمانہ نبوت میں ثابت ہوا اور اس کی نفی کرنا صحیح نہ ہوا۔



آخر میں دینیات کے مدارس میں مدرسین اور خدام پر خرچ کرنے پر نزلہ گرایا گیا ہے۔ کہ یہ مصرف شرعی نہیں۔ "یعینہ زکوٰۃ میں برادران احناف کرام کا مسلک ہے اور برادران اہل حدیث کرام اس کے بالکل مخالف ہیں۔ ہر دو جماعتوں کے درمیان تنازعہ فیہ زکوٰۃ کے آٹھ مصارف میں سے مصرف فی سبیل اللہ ہے۔ اول الزکر اس کو خاص بحق غازیان اسلام مقید کرتے ہیں۔ اور مؤخر الزکر اس کو عام تمام خیراتی کاموں پر شامل کر لیتے ہیں۔ احناف کرام واقعہ کو قاعدہ کلیہ کا حکم دیتے ہیں۔ جیسے جواب میں حکم دیا گیا ہے۔ مگر اہل حدیث کرام نے اس کو عام کہا ہے۔ جیسا کہ کتاب و سنت سے ظاہر ہوتا ہے۔ کتاب اللہ میں ساٹھ سے زائد آیتوں میں فی سبیل اللہ کا استعمال اپنے عام معنوں میں اس طرح مستعمل ہے۔ کہ وہاں غازیوں کے لئے ہونا محال ہے۔ اگرچہ بعض جگہ غازی کے لئے بھی ہے۔ الحاصل یہ کہ گویا قرآن کی اصطلاح میں یہ لفظ عام ہی ہے۔ کتاب اللہ کے بعد سنت کو دیکھیں تو بھی یہی ثابت ہوتا ہے۔ کہ "فی سبیل اللہ" کا لفظ عام مطلق ہے۔ چنانچہ زکوٰۃ کے بارے میں سوال کے جواب میں روایت ہے۔

قال رسول اللہ صلی اللہ علیہ وسلم فان الحج من سبیل اللہ (الوداؤد مختصراً)

الحج والعمرة فی سبیل اللہ (امام احمد مختصراً)

یعنی حج اور عمرہ فی سبیل اللہ کے عموم میں داخل ہیں۔ اس لئے حج کو جانے والے پر زکوٰۃ خرچ کرنا جائز ہے۔ (تفسیر ان کثیر۔ تفسیر جامع البیان وغیرہ)

یعنی لفظ فی سبیل اللہ عام ہے۔ کسی خاص قسم (مثلاً فقراء) کے لئے خاص نہیں۔ بلکہ تمام خیر کے کام اس میں داخل ہیں۔ مثلاً مردوں کے لئے کفن دینا۔ پلین اور قلعے۔ اور مساجد کی تعمیر کرنا (حاشیہ جامع البیان) اگرچہ مجی نے اس کو صیغہ تصنیف سے بیان کیا ہے۔ مگر مذکورہ بالا احادیث بحوالہ الوداؤد اور امام احمد اور اصطلاح کتاب اللہ سے یہ تصنیف خود بذاتہ ضعیف ہے۔ ملاحظہ ہو تفسیر فتح البیان تصنیف امام اہل حدیث نواب سید صدیق حسن خان کہ لفظ فی سبیل اللہ عام ہے۔ اور جمیع وجوہ الخیر پر شامل اور حادی ہے۔

الحاصل جبکہ فرضی صدقات (زکوٰۃ) میں علماء محققین مخلصین سلفی اہل حدیث کا یہ مسلک عام ہے۔ تو نفعی قربانی کی کمال وغیرہ میں بطریق اولیٰ و آخریٰ مسلک عام ہے۔ ایک ہی نوع کی تخصیص کی کوئی دلیل نہ فرضی صدقات میں نہ نفعی میں ہرگز موجود نہیں۔ فرضی یا نفعی صدقات میں تخصیص کرنا مقلدین کا مسلک ہو تو ہو محققین اہل حدیث کا یہ مسلک ہرگز نہیں۔

(حررہ محمد علی محی الدین لکھنوی علوی مدرس بالمسجد النبوی علی صاحبی الف الف الصلوٰۃ والتسلیما)

(مورخہ 30 ربیع الثانی سن 1374 ہجری۔ اخبار الاعتصام جلد 6 ش 25)

حذا ما عندي والله أعلم بالصواب

فتاویٰ علمائے حدیث

جلد 13 ص 156-159

محدث فتویٰ